

قاflة احرار اور تحفظ ختم نبوت

۱۲ ابریج الاول مجلس احرار اسلام کے زیراہتمام چنانگر میں ۳۸ رویں سالانہ "تحفظ ختم نبوت کائفنس" منعقد ہو رہی ہے۔ جس میں معروف علماء و مشائخ، دانشور، صحافی، سکالرز، مختلف مکاتب فکر کے رہنماء اور عوام شریک ہو رہے ہیں۔ ذیل کی تحریر میں احرار اور تحفظ ختم نبوت کی میانسیت سے ہی مجھے چند معرفات پیش کرنی ہیں۔

عقیدہ ختم نبوت، اسلام کی روح، ایمان کی جان اور وحدت امت کی اساس ہے۔ امت مسلمہ کی بقاء واستحکام اسی عقیدہ میں پسند ہے۔ یہود و نصاریٰ نے تکمیل دین کے اعلان کے بعد پہلی ضرب عقیدہ ختم نبوت پر لگائی تاکہ امت مسلمہ کی وحدت کو پارہ پارہ کیا جائے۔ نبی ختنی مرتبت ﷺ کی حیات طیبہ کے آخری دنوں میں فتنہ ارتدا دنے سراٹھایا۔ مسلمہ کذاب اور اسود عنیٰ وغیرہ نے نبوت کا دعویٰ کیا۔ اسود عنیٰ کو نبی علیہ الصلوٰۃ والسلام کی حیات مبارکہ میں آپ کے حکم پر حضرت فیروز دیلمی رضی اللہ عنہ نے قتل کیا اور مسلمہ کذاب کو خلیفہ بلا فصل رسول، سیدنا ابو بکر صدیق رضی اللہ عنہ کے عہد خلافت میں حضرت وحشی بن حرب اور سیدنا معاویہ رضی اللہ عنہما نے قتل کیا۔ جہاد یمامہ میں بارہ سو صحابہ شہید ہوئے مگر انہوں نے خاتم النبیین ﷺ کے قولِ فیصل مَنْ ارْتَدَ فَاقْتُلُوهُ "جو مرتد ہو جائے اسے قتل کر دو" کو سچ کر دکھایا۔

یوں تو چودہ صدیوں میں سو سے زائد ملعون اور جھوٹے افراد نے نبوت کے دعوے کیے اور اپنے اپنے عہد میں عبرتناک انجام سے دوچار ہو کر جہنم کا ایندھن بنے مگر گزشتہ صدی کے آخر میں ہندوستان کے نصرانی حکمران، انگریز نے امت مسلمہ میں انتشار و افتراق پیدا کرنے کے لیے ایک ملعون شخص مرتضیٰ قادر یانی کو اپنے نموم عزادم کی تکمیل کے لیے منتخب کیا۔ یہ شخص (بقول خود) "انگریز کا وفادار اور خود کا شتر پودا" تھا اور اسی وفاداری کے تحت اس نے پہلے اپنے آپ کو مبلغ ومناظر اسلام کے طور پر متعارف کرایا اور پھر بدر بن مجدد، مہدی، مسیح موعود، ظلیٰ و بروزی نبی اور آخر میں معاذ اللہ محمد واحد ہونے کا دعویٰ کیا۔ سب سے پہلے علماء لدھیانہ اور بعد میں علماء دیوبند نے اس پر کفر کا فتویٰ صادر کیا۔ مسلمانوں میں اضطراب برپا اور محدث کبیر حضرت علامہ محمد انور شاہ کاشمی قدس سرہ نے فتنہ قادیانیت کے عوامی محاسبہ کے لیے علماء حق کو تیار کیا۔ مارچ ۱۹۳۰ء میں حضرت مولانا احمد علی لاہوری نور اللہ مرقدہ کی انجمن خدام الدین لاہور کے سالانہ جلسہ میں حضرت انور شاہ کاشمیؒ نے پانچ سو علماء کی معیت میں سید عطاء اللہ شاہ بخاری رحمہ اللہ کو "امیر شریعت" منتخب کیا اور ان کے ہاتھ پر فتنہ قادیانیت کے محاسبہ و تعاقب کے لیے زندگی وقف کرنے کی بیعت کی۔ امیر شریعت سید عطاء اللہ شاہ بخاریؒ نے مجلس احرار اسلام کے تحت "شعبہ تبلیغ تحفظ ختم نبوت" قائم کر کے قافلہ ختم نبوت تشکیل دیا۔ مرتضیٰ کی جنم بھوی قادیان

میں مجلس احرار اسلام کا دفتر، مدرسہ، مسجد اور لئنگر خانہ قائم کیا۔ قادیانیوں نے تشدد، قتل، خوف و ہراس اور مسلمانوں کو زد و کوب کرنے کے تمام ہتھ انڈے آزمائے مگر مند کی کھانی۔

قادیانیوں نے کشمیر کو اپنی سازشوں کا مرکز بنایا تو مجلس احرار نے ۱۹۳۰ء کی تحریک کشمیر میں پچاس ہزار کارکنوں کی گرفتاری اور چینیوں کے الہی بخش شہید سمیت کئی کارکنوں کی شہادت پیش کر کے قادیانیوں کی سازش ناکام کی اور ڈو گرہ راج کو گھٹنے ٹکنے پر مجبور کر دیا۔

مجلس احرار اسلام نے میاں قمر الدین رحمہ اللہ (لا ہور) کو ”ختم نبوت وقف قادیان“، کا صدر اور مولانا عنایت اللہ چشتی (ساکن چکڑالہ ضلع میانوالی) کو قادیان میں پہلا مبلغ مقرر کیا۔ پھر احرار ہنما، فاتح قادیان حضرت مولانا محمد حیات، ماسٹر تاج الدین انصاری، مولانا علی حسین اختر اور قاضی احسان احمد شجاع آبادی قادیان میں مرکز احرار اسلام میں بیٹھ کر قادیانیوں کو لکارتے اور مسلمانوں کے حوصلے بڑھاتے رہے۔

۱۹۳۳ء کتوبر ۲۳، ۲۲، ۲۱ مجلس احرار اسلام نے قادیان میں تین روزہ عظیم الشان ”احرار تبلیغ کانفرنس“، منعقد کی، جس میں تمام زعماء احرار اور ہندوستان بھر کے علماء خصوصاً حضرت مولانا سید حسین احمد مدñی اور حضرت مفتی گفایت اللہ، حضرت مولانا احمد علی لا ہوری حبہم اللہ نے شرکت کی۔ حکیم الامت حضرت مولانا اشرف علی تھانوی رحمۃ اللہ علیہ نے اپنے حلقہ کے تمام علماء سمیت تائید و حمایت کر کے مجلس احرار اسلام کے شعبہ تبلیغ تحفظ ختم نبوت کے لیے اپنی طرف سے مالی تعاون فرمایا اور بیس سال کے لیے شعبہ تبلیغ کی رکنیت فیں ادا کر کے اس کے مستقل رکن بھی بنے۔ اس مشن میں مجلس احرار اسلام کو برصغیر کے تمام علماء و مشائخ کی تائید و حمایت اور دعا و تعاون حاصل تھا۔ الحمد للہ! قادیانیوں کی ہوا اکھر گئی اور احرار کے قافلہ تحفظ ختم نبوت کو فتح حاصل ہوئی۔

قیام پاکستان کے بعد قادیانیوں نے پاکستان کی سلامتی کو نقصان پہنچانے کی سازش کی اور انگریز کا حق نہ ک ادا کرتے ہوئے ملک دشمن منصوبوں کی تکمیل کے لیے سرگرم ہو گئے۔ انگریزوں کے ایماء پر پاکستان کا پہلا وزیر خارجہ سر ظفر اللہ خان قادیانی کو بنایا گیا۔ جس نے تمام ریاستی و سائل کو قادیانی ارتداد کی تبلیغ اور اقتدار پر شب خون مارنے کی سازشوں کو پروان چڑھانے پر صرف کیا۔ ملک پر عملًا قادیانیوں کی حکومت تھی۔ مرحوم شیر الدین ۱۹۵۲ء میں بلوجتھان کو ”احمدی سٹیٹ“، بنانے کی پیش گوئیاں کر رہا تھا۔ ان حالات میں مجلس احرار اسلام نے حضرت امیر شریعت سید عطاء اللہ شاہ بخاری رحمۃ اللہ علیہ کی قیادت میں تمام مکاتب فکر کے جید علماء کو متحمذ کر کے ”کل جماعتی مجلس عمل تحفظ ختم نبوت“، تکمیل دی۔

۱۹۵۳ء میں تحریک تحفظ ختم نبوت برپا ہوئی۔ سفاک و ظالم جزل عظم خان نے مارشل لاء لگادیا۔ بدترین ریاستی تشدد کے ذریعے ہزاروں سرفوشان احرار اور فدائیان ختم نبوت کو گولیوں کا نشانہ بنایا کر شہید کیا گیا، تمام رہنمای قید کر لیے

گئے، بظاہر تحریک کو تشدد کے ذریعے کچل دیا گیا۔ مجلس احرار اسلام کو خلاف قانون قرار دے کر ملک بھر میں احرار کے تمام دفاتر سر بھر اور ریکارڈ بھر میں لے کر تلف کر دیا گیا۔ زمانہ احرار چین سے بیٹھنے والے کہاں تھے۔ ۱۹۵۳ء میں قید سے رہا ہوئے تو حضرت امیر شریعت سید عطاء اللہ شاہ بخاری^ر، شیخ حسام الدین^ر، ماسٹر تاج الدین انصاری^ر، حضرت مولانا محمد علی جالندھری^ر، قاضی احسان احمد شجاع آبادی^ر، مولانا محمد حیات^ر، مولانا اللال حسین اختر^ر، مولانا عبدالرحمن میانوی^ر اور دیگر احرار رہنماءں جوڑ کر بیٹھے۔ مجلس احرار اسلام پر پابندی کے باوجود تحفظ ختم نبوت کے مشن کو جاری رکھنے کا فیصلہ کیا۔ ستمبر ۱۹۵۲ء میں احرار کی شیرازہ بندی کر کے اور شعبہ تبلیغ تحفظ ختم نبوت کو جمال کر کے "مجلس تحفظ ختم نبوت" کے نام سے کام کا آغاز کیا گیا۔ ۱۹۵۲ء سے ۱۹۶۲ء تک مجلس احرار خلاف قانون رہی۔ لہذا مجلس تحفظ ختم نبوت کے نام خوش نام سے احرار پھر سرگرم عمل ہو گئے۔ ۱۹۶۱ء کو حضرت امیر شریعت کا انتقال ہو گیا۔ ۱۹۶۲ء میں ایوب خان نے سیاسی جماعتوں سے پابندیاں اٹھائیں تو جانشین امیر شریعت حضرت مولانا سید ابوذر بخاری^ر نے حضرت مولانا محمد علی جالندھری^ر کے مشورے پر احرار کے احیاء کا اعلان کیا اور ضیغم احرار شیخ حسام الدین^ر کی قیادت میں احرار پھر جادہ پیا ہوئے۔ مجلس احرار اسلام سیاسی اور عوامی میدان میں قادیانیوں اور قادیانی نوازوں کے خلاف سینہ سپر ہوئی تو مجلس تحفظ ختم نبوت تبلیغی محاذ پر قادیانیوں کا محاسبہ اور تعاقب کرنے لگی۔ مجلس احرار اسلام اور مجلس تحفظ ختم نبوت ایک ہی کام کے دونام ہیں۔ ان میں گل بلبل کا رشتہ ہے۔ مجلس احرار اسلام گل ہے تو مجلس تحفظ ختم نبوت بلبل، اور یہ بلبل گلتستان احرار کے ہر گل سے لطف انداز ہوتی رہی ہے۔

شہداء ختم نبوت کا خون بے گناہی رنگ لا یا تو ۱۹۷۷ء میں ایک بے مثال تحریک کے نتیجے میں پاکستان کی قومی اسمبلی نے منعقدہ آئینی ترمیم کے ذریعے قادیانیوں کو غیر مسلم اقلیت قرار دے دیا۔ حضرت مولانا سید محمد یوسف بنوری^ر، قائد احرار حضرت مولانا سید ابوذر بخاری^ر، مولانا مفتی محمود^ر، مولانا شاہ احمد نورانی، حافظ عبد القادر روپڑی^ر، نواب زادہ نصر اللہ خان^ر، پروفیسر عبدالغفور احمد اور دیگر رہنماؤں کی قیادت میں تحریک کامیابی سے ہمکنار ہوئی۔

جون ۱۹۷۵ء میں ابن امیر شریعت حضرت مولانا سید عطاء الحسن بخاری^ر قادیانیوں کے مرکز ربوہ میں فتحانہ انداز کے ساتھ داخل ہوئے اور تبلیغی جلسوں کے ذریعے قادیانیوں کو اسلام کی دعوت دی۔ ۱۹۷۶ء فروری ۲۷ء میں چناب نگر (سابق ربوہ) میں مجلس احرار اسلام نے مسلمانوں کی پہلی جامع مسجد "مسجد احرار" قائم کی۔ جس کا سنگ بنیاد جانشین امیر شریعت حضرت مولانا سید ابوذر بخاری رحمہ اللہ نے اپنے دستِ حق پرست سے رکھا۔ مجلس احرار اسلام پاکستان کے سابق صدر مجاهد ملت حضرت مولانا غلام غوث ہزاروی رحمہ اللہ نے بھی اس موقع پر خطاب فرمایا۔ حضرت مولانا سید عطاء الحسن بخاری رحمہ اللہ کی امامت میں نمازِ جمعہ ادا کی گئی۔ ابناء امیر شریعت اور دیگر کارکنان احرار کو گرفتار کر لیا گیا۔ حضرت مولانا

سید عطاء الحسن بخاری رحمہ اللہ اور حضرت سید عطاء الہمیں بخاری مدظلہ نے یہاں مدرسہ ختم نبوت و مسجد قائم کر کے قادیانی ”قصر خلافت“ میں زلزلہ برپا کر دیا۔

۱۹۸۲ء میں کل جماعتی مجلس عمل تحفظ ختم نبوت کے امیر حضرت مولانا خواجہ خان محمد دامت برکاتہم اور دیگر تمام دینی و سیاسی رہنماؤں کی قیادت میں تحریک تحفظ ختم نبوت برپا ہوئی تو قانون امناع قادیانیت کے اجراء کی صورت میں کامیابی سے ہمکنار ہوئی۔

مجلس احرار اسلام کا قافلہ تحفظ ختم نبوت پوری آب و تاب کے ساتھ رواد دوال ہے۔ مجلس کے زیر انتظام ملک بھر میں اس وقت تیس مرکز ختم نبوت، محاسبہ قادیانیت اور دعوت اسلام کی جہد میں مصروف ہیں۔ برطانیہ میں جناب شیخ عبدالواحد اور جرمی میں جناب سید منیر احمد بخاری ”احرار ختم نبوت مشن“ کی نگرانی کر رہے ہیں۔ چناب نگر (ربوہ) میں قائد احرار ابن امیر شریعت حضرت پیر جی سید عطاء الہمیں بخاری دامت برکاتہم ہم و قوت مدرسہ ختم نبوت، مسجد احرار میں موجود ہیں۔ نیز مولانا محمد مغیرہ قادیانیوں سے گفتگو، مناظرہ اور دعوت اسلام کے ساتھ ساتھ مبلغین ختم نبوت بھی تیار کر رہے ہیں۔ مسجد احرار چناب نگر میں سالانہ ”تحفظ ختم نبوت کانفرنس“ ۱۲ اربيع الاول کو منعقد ہوتی ہے۔ اسی طرح چنیوٹ، لاہور، چچہ طلنی، ملتان، تله گنگ، گجرات اور دیگر شہروں میں بھی تحفظ ختم نبوت کے سالانہ اجتماعات ہوتے ہیں۔ مرکز احرار لاہور اور مدرسہ معمورہ ملتان میں تحفظ ختم نبوت کو سر منعقد ہوتے ہیں۔ رڈ قادیانیت پر ہزاروں کی تعداد میں لڑپچ شائع کر کے مفت تقسیم کیا جاتا ہے۔ مرکز احرار چناب نگر میں مسلمانوں کے لیے فری میڈیا کل ڈسپنسری کی تغیر مکمل ہو چکی ہے اور عنقریب مریضوں کا باقاعدہ علاج شروع ہو جائے گا۔ مجلس احرار اسلام کی موجودہ قیادت امیر مرکزیہ ابن امیر شریعت حضرت پیر جی سید عطاء الہمیں بخاری، ناظم اعلیٰ جناب عبداللطیف خالد چیہرہ، پروفیسر خالد شبیر احمد، میاں محمد اولیس اور ڈاکٹر محمد عمر فاروق اپنے رفقاء کی بہترین صلاحیتوں کے ساتھ قادیانیت کے محاسبہ و تعاقب میں فعال و سرگرم ہیں۔ عقیدہ ختم نبوت کا تحفظ، مجلس احرار اسلام کی پہچان، شناخت، تعارف اور نصب اعین ہے۔ مسلمانوں کے ایمانوں کا تحفظ، فتنہ قادیانیت کا استیصال اور تردید، قادیانیوں کو اسلام کی دعوت و تبلیغ، تمام دینی تقویں کی حمایت و نصرت ہماری جدوجہد کے اہداف ہیں۔

اسلام کی سر بلندی، عقیدہ ختم نبوت کے تحفظ اور وطن عزیز پاکستان سے محبت کرنے والی تمام جماعتیں، ادارے، علماء اور کارکن ہمارے فطری حلیف ہیں، حریف نہیں۔

ہم سب کو ایک دوسرے کا ہاتھ تھام کر، قدم سے قدم اور شانے سے شانہ ملا کر رضاۓ الہی اور شفاقت حضرت خاتم النبیین محمد کریم صلی اللہ علیہ وسلم کے حصول کے لیے جدوجہد کرنی ہے۔

مجلس احرار اسلام نے ۲۹ دسمبر ۱۹۲۹ء کو امیر شریعت سید عطاء اللہ شاہ بخاری[ؒ]، نمیں الاحرار مولانا حبیب الرحمن لدھیانوی[ؒ]، مفکر احرار چودھری افضل حق[ؒ] اور دیگر اکابر حرمہم اللہ کی قیادت میں ایک فکری و تحریکی سفر کا آغاز کیا تھا۔ اکابر احرار نے مسلمانوں کے دینی عقائد و اعمال کے تحفظ کے ساتھ ساتھ قومی و سیاسی تحریکوں اور سماجی خدمت کے میدان میں بھرپور کردار ادا کیا۔ اس سفر میں قید و بندی تمام معوبیتیں برداشت کیں۔ حتیٰ کہ احرار کارکنوں اور رہنماؤں نے اپنی جانیں بھی اللہ کے راستے میں قربان کیں۔

محمد الحصر علامہ محمد انور شاہ کشمیری رحمہ اللہ نے سید عطاء اللہ شاہ بخاری کو "امیر شریعت" منتخب کر کے مجلس احرار اسلام کو تحفظ ختم نبوت کے مخازن پر سرگرم کیا تھا۔ الحمد للہ احرار آج بھی مخازن ختم نبوت پر دادِ شجاعت دے رہے ہیں۔ اکتوبر ۱۹۳۷ء کی "احرار تبلیغ کا نفرنس" قادیانی سے لے کر ۱۲ اربيع الاول ۱۴۳۷ھ (دسمبر ۲۰۱۵ء) کو چنانگر میں منعقد ہونے والی تحفظ ختم نبوت کا نفرنس و جلوس دعوتِ اسلام تک ۸۶ سال تحریکی سفر میں احرار کارکنوں اور قائدین نے جس استقامت اور جرأت واپسی کا مظاہرہ کیا، وہ ان کے لیے تو شری آخرت ہے۔ خصوصاً تحفظ ختم نبوت کے مخازن پر ۱۹۳۷ء (قادیانی ۱۹۵۳ء)، ۱۹۸۳ء اور ۱۹۸۷ء (پاکستان) میں برپا ہونے والی تحریک مقدس تحفظ ختم نبوت، احرار کی جدوجہد کا حاصل ہیں۔ اس وقت پاکستان میں دینی کام کے حوالے سے جو صورت حال ہے، وہ نہایت اہم ہے۔ دینی حلقوں کو اس کا مکمل ادراک کرتے ہوئے پوری منصوبہ بندی کے ساتھ پُر امن آئینی راستہ اختیار کرنا ہو گا۔ پورا مغرب عالمی طاغوت کی قیادت میں اسلام اور امت مسلمہ کے خلاف متحد ہے۔ ہمیں اس خوف ناک امتحان و آزمائش میں سرخو ہونا ہے۔ دعوت و تبلیغ کے کام کو مزید بہتر اور منظم کرنا ہے جو نقصان ہو چکا اُسے یاد رکھنا اور جو نجیگی اسے باقی رکھنے کی تدبیر و حکمت اختیار کرنا سب سے اہم کام ہے۔ اگر ہم اپنے مسلمان بھائیوں کو یہ بات سمجھانے میں کامیاب ہو گئے تو ان شاء اللہ مستقبل میں اپنے اہداف ضرور حاصل کر لیں گے۔ اللہ تعالیٰ نے اپنے آخری نبی رسول محمد کریم صلی اللہ علیہ وسلم کے اسوہ حسنہ کو ایمان والوں کے لیے تاقیامت بہترین نمونہ قرار دیا ہے۔ مسلمانوں کو خواب غفلت سے جگانا اور غیر مسلموں خصوصاً قادیانیوں کو حکمت و موعظت حسنہ کے ساتھ اسلام کی دعوت دینا اور انہیں جنت کے راستے پر گامزن کرنا ہر مسلمان کی ذمہ داری ہے۔ مجلس احرار اسلام ۱۲ اربيع الاول کو چنانگر میں یہی فرضیہ ادا کرنے کی ایک ادنیٰ سے کوشش اور محنت کرتی ہے۔ اللہ تعالیٰ ہمیں دنیاوی خواہشات سے پاک ہو کر صرف اپنی رضا اور آخرت میں حصول فلاح کے لیے جدوجہد کی توفیق عطا فرمائے، ہمیں اس راستے میں قبول فرمائے اور پیارے وطن پاکستان کو اسلام کا قلعہ اور امن و سلامتی کا گھوارہ بنائے۔ آمین یا رب العالمین

☆.....☆.....☆